

οὗσης ὁρεινῆς καὶ τραχείας πεδιάδα καὶ μαλακὴν χώραν
F λαβεῖν οὐκ εἴασεν, εἰπὼν δτι καὶ τῶν φυτῶν τὰ σπέρματα καὶ τῶν ἀνθρώπων οἱ βίοι ταῖς χώραις συνεξομοιοῦνται.

5

ΔΑΡΕΙΟΣ

1. Δαρεῖος ὁ Ξέρξου πατὴρ ἔαυτὸν ἐγκωμιάζων
ἔλεγεν ἐν ταῖς μάχαις καὶ παρὰ τὰ δεινὰ γίνεσθαι φρονιμώτερος.
2. Τοὺς δὲ φόρους τοῖς ὑπηκόοις τάξας μετεπέμψατο
10 τοὺς πρώτους τῶν ἐπαρχιῶν καὶ περὶ τῶν φόρων ἡρώτησε,
173 μὴ βαρεῖς εἰσι· φησάντων δὲ μετρίως ἔχειν ἐκέλευσε | τοὺς
ἡμίσεις τελεῖν ἔκαστον.

3. Ῥοιὰν δὲ μεγάλην ἀνοίξας, πυθομένου τινὸς τί
ἄν ἔχειν ἐβούλετο τοσοῦτον ὅσον ἐστὶ τῶν κόκκων τὸ
15 πλῆθος, εἶπε Ζωπύρους· ἦν δ' ἀνὴρ ἀγαθὸς καὶ φίλος ὁ
Ζώπυρος.

4. Ἐπεὶ δ' αὐτὸς αἰκισάμενος ἔαυτὸν ὁ Ζώπυρος
καὶ τὴν ϕῆνα καὶ τὰ ὄτα περικόψας ἐξηπάτησε Βαβυ-
λωνίους καὶ πιστευθεὶς ὑπ' αὐτῶν παρέδωκε Δαρείῳ
20 τὴν πόλιν, πολλάκις ὁ Δαρεῖος εἶπεν οὐκ ἄν ἐθελῆσαι
λαβεῖν ἑκατὸν Βαβυλῶνας ἐπὶ τῷ μὴ Ζώπυρον ἔχειν
δλόκληρον.

ΣΕΜΙΡΑΜΙΣ

Σεμίραμις δὲ ἔαυτῇ κατασκευάσασα τάφον ἐπέγραψεν
B ὅστις ἄν χρημάτων δεηθῆ βασιλεύς, διελόντα τὸ μη-
26 μεῖον ὅσα βούλεται λαβεῖν. Δαρεῖος οὖν διελὼν χρήματα